

АЛИШЕР КЕЛДИЕВИЧ ҚОДИРОВ
«МИЛЛИЙ ТИКЛАНИШ» ДЕМОКРАТИЯЛЫҚ ПАРТИЯСЫНАН ӨЗБЕКСТАН
РЕСПУБЛИКАСЫ ПРЕЗИДЕНТЛИГИНЕ ТАЛАБАН

ӨМИРБАЯНЫ

Алишер Келдиевич Қодиров 1975-жылы 12-мартта Ташкент қаласында зиялы шаңарағында тууылған.

Миллети – өзбек.

Мағлыұматы – жоқары. 1996-жылы Туркия Республикасының Эгей университетин (бакалавр), 2009-жылы Ташкент финанс институтын (бакалавр), 2011-жылы болса Өзбекстан Республикасы Президенти жанындағы Мәмлекетлик хәм жәмийетлик қурылыс академиясын тамамлаған. Қәнигелиги – филолог, экономист.

Мийнет жолын 1996-жылы Сыртқы экономикалық байланыслар министрлигиниң Жиззақ ўәлаяты басқармасында жетекши қәниге ўазыйпасынан баслаған. 1997–2009-жыллары Мәмлекетлик мүлк комитетиниң Жиззақ ўәлаяты басқар-масында жетекши қәниге, бөлим баслығы хәм басқарма баслығының орынбасары лаўазымларында ислеген.

2009–2015-жыллары Жиззақ ўәлаяты Сыртқы экономикалық байланыслар, инвестициялар хәм саўда басқармасы баслығы лаўазымында жұмыс алып барған.

2015-жылдан берли Өзбекстан Республикасы Олий Мажлиси Нызамшылық палатасының депутаты.

2017–2019-жыллары жәмийетшилик тийкарда Республика Руўхыйлық хәм ағартыўшылық орайына басшылық еткен.

2019-жылдан усы күнге дейин Олий Мажлис Нызамшылық палатасы Спикериниң орынбасары, «Миллий-тикланиш» демократиялық партиясы Орайлық кеңесиниң баслығы, партияның Нызамшылық палатасындағы фракциясының басшысы лаўазымларында ислеп келмекте.

А.К. Қодиров Жиззақ еркин экономикалық зонасының шөлкемлес-тирилиўинде белсендилик пенен қатнасқан. Сондай-ақ, 18 жасқа шекемги балалар тәрбиясын шөлкемлестириўге байланыслы 3 китаптан ибарат қолланба авторларының бири, 3 жастан 18 жасқа шекемги дәўирде тәрбия хәм билимлендириўдиң үзликсизлигин

тэмийинлеў бойынша «Үзликсиз тәрбия концепциясы»н ислеп шығыўда белсене қатнасқан.

А.К. Қодиров, сондай-ақ, Тәлим-тәрбия тараўын нәтийжели реформалаў бойынша Олий Мажлис жанындағы Парламентлик комиссияның баслығы болып табылады.

Шаңарақлы – еки улы, еки қызы бар. Өмирлик жолдасы М.И. Қодирова – Ташкент қаласындағы 83-санлы улыўма орта билим беріў мектебинің муғаллими.

АЛИШЕР КЕЛДИЕВИЧ ҚОДИРОВТЫҢ САЙЛАЎАЛДЫ БАҒДАРЛАМАСЫНЫҢ ТИЙКАРҒЫ БАҒДАРЛАРЫ

– «Жаңа әўлад» Мәмлекетлик бағдарламасы қабыл етиледі. Бағдарлама шеңберинде бирден-бир «Шаңарақ – бақша – мектеп» системасы жаратылады хәм бақшалар толық мәмлекет қарамағына алынады;

– мектеплерде басқарыў, муғаллимге мүнәсибет хәм тәлим-тәрбия жұмыслары түп-тийкарынан өзгертиледі. Муғаллимлерге өз қәнигелигинен тысқары басқа пәнлерден сабақ өтиў хәм класс басшылығын бириктириў тәртиби бийкар етиледі;

– «Тәлим инспекциясы» Өзбекстан Республикасы Олий Мажлиси жанында қайта шөлкем-лестириледі. Инспекция ўәкилликлери хәм олар ушын мийнет шараятлары түп-тийкарынан өзгертиледі. Инспекция тәрбия хәм билимлендириў процесслерин бақлайды хәм Олий Мажлиске системалы түрде есап береді;

– Өзбекстан Республикасы Жоқары хәм орта арнаўлы билимлендириў министрлиги сапластырылып, Өзбекстан Республикасы Президенти жанында Ректорлар кеңеси дүзиледі. Жоқары оқыў орынлары өзін-өзи басқарыў системасына өткериледі;

– ўәкилликли орынларға сайлаўлар системасы реформаланады. Парламентте күшли депутат емес, күшли сиясий партиялар болады. Халық депутатлары жергиликли Кеңеслеринің ўәкилликлери хәм хызметлери қайта көрип шығылады;

– Ғәрезсиз тергеў комитети шөлкемлестирилип, ҳеш кимге бойсынбайтуғын ғәрезсиз орган хызмети жолға қойылады. Тергеўди қалыс, ҳақыйқый хәм ҳадал алып барыў тәмийинленеді;

– жазаны өтеу орынлары Ишки ислер министрлигинен Әдиллик министрлигине өткериледи. Адвокатлық институты реформаланып, жаңа адвокатура системасы қәлиплестириледи;

– экономикада мәмлекеттиң қатнасын сапластырыу бойынша 5 жыллық Мәмлекетлик инновациялық бағдарламасы қабыл етиледи. Бағдарлама шеңберинде монополиялар сапластырылады, мәмлекеттиң экономикадағы роли кескин кемейттириледи, хәр қандай жеңиллик хәм преференциялар тек ғана нызам тийкарында белгиленеди;

– коммунал хызмет көрсетиу тарауы меншиклестириледи;

– 2026-жылға дейин капитал амнистиясы, исбилерменлерге салық амнистиясы жәрияланады;

– кем тәмийинленген халықты қоллап-қууатлаудың қәдириятларға сүйенген жаңа системасы жаратылады;

– миллий үрп-әдет, дәстүрлер хәм қәлип-лескен қәдириятларға хұрметсизлик ушын жууапкершилик белгиленеди;

– өзбек тили кеңнен қолланылатуғын, заманагөй рауажланыуға сәйкес тилге айланыуы ушын хуқықый тийкарлар күшейттириледи;

– сөз еркинлиги хәм жәмийетти демократияластырыу дауам еттириледи. ҒХҚлар қосымша қун салығынан азат етиледи;

– алимент фонды шөлкемлестирилип, үш ай ишинде төленбеген алиментлер фонд тәрәпинен қапланады хәм алимент төлеушиниң азатлығын шеклеу яки мийнетке мәжбүрлеу арқалы өндириледи;

– Өзбекстан Конституциясына мәмлекет суверенитетине тәсир көрсететуғын хәм миллий қәдириятларды кемситетуғын мүнәсибетлерде қатнасыуды қадаған ететуғын норма киргизиледи;

– Жәхән сауда шөлкемине ағза болыу тезлестириледи. Орайлық Азия кең көлемдеги интеграциялық бирге ислесиу майданына айландырылады. «Сырт еллердеги өзбеклер менен байланыс» клубы шөлкемлестириледи.